
Markandeyaproktam Hariharabhinnatavarnana Stotram

ಮಾರ್ಕಂಡೇಯಪ್ರೋಕ್ತಂ ಹರಿಹರಾಭಿನ್ನತಾವರ್ಣನಸ್ತೋತ್ರಂ

Document Information



Text title : Markandeyaproktam Hariharabhinnatavarnana Stotram

File name : mArkaNDeYaproktaMhariharAbhinnatAvarNaNastotram.itx

Category : vishhnu, vishnu, shiva, harivaMsha

Location : doc_vishhnu

Proofread by : PSA Easwaran

Description/comments : harivaMsha | anubandha - parishishTa | adhyAya a37/40-113||

Latest update : September 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 30, 2024

sanskritdocuments.org

ಮಾರ್ಕಂಡೇಯಪ್ರೋಕ್ತಂ ಹರಿಹರಾಭಿನ್ನತಾವರ್ಣನಸ್ತೋತ್ರಂ



ಮಾರ್ಕಂಡೇಯ ಉವಾಚ .
ಶಿವಾಯ ವಿಷ್ಣುರೂಪಾಯ ವಿಷ್ಣುವೇ ಶಿವರೂಪಿಣೇ .
ಯಥಾಂತರಂ ನ ಪಶ್ಯಾಮಿ ತೇನ ತೌ ದಿಶತಃ ಶಿವಂ .. 1..
ಅನಾದಿಮಧ್ಯನಿಧನಮೇತದಕ್ಷರಮವ್ಯಯಂ .
ತದೇವ ತೇ ಪ್ರವಕ್ಷ್ಯಾಮಿ ರೂಪಂ ಹರಿಹರಾತ್ಮಕಂ .. 2..
ಯೋ ವೈ ವಿಷ್ಣುಃ ಸ ವೈ ರುದ್ರೋ ಯೋ ರುದ್ರಃ ಸ ಪಿತಾಮಹಃ .
ಏಕಾ ಮೂರ್ತಿಸ್ತಯೋ ದೇವಾ ರುದ್ರವಿಷ್ಣುಪಿತಾಮಹಾಃ .. 3..
ವರದಾ ಲೋಕಕರ್ತಾರೋ ಲೋಕನಾಥಾಃ ಸ್ವಯಂಭುವಃ .
ಅರ್ಧನಾರೀಶ್ವರಾಸ್ತೇ ತು ವ್ರತಂ ತೀವ್ರಂ ಸಮಾಶ್ರಿತಾಃ .. 4..
ಯಥಾ ಜಲೇ ಜಲಂ ಕ್ಷಿಪ್ತಂ ಜಲಮೇವ ತು ತದ್ಭವೇತ್ .
ರುದ್ರಂ ವಿಷ್ಣುಃ ಪ್ರವಿಷ್ಣಸ್ತು ತಥಾ ರುದ್ರಮಯೋ ಭವೇತ್ .. 5..
ಅಗ್ನಿಮಗ್ನಿಃ ಪ್ರವಿಷ್ಣಸ್ತು ಅಗ್ನಿರೇವ ಯಥಾ ಭವೇತ್ .
ತಥಾ ವಿಷ್ಣುಃ ಪ್ರವಿಷ್ಣಸ್ತು ರುದ್ರೋ ವಿಷ್ಣುಮಯೋ ಭವೇತ್ .. 6..
ರುದ್ರಮಗ್ನಿಮಯಂ ವಿದ್ಯಾದ್ವಿಷ್ಣುಃ ಸೋಮಾತ್ಮಕಃ ಸ್ಮೃತಃ .
ಅಗ್ನಿಷ್ಟೋಮಾತ್ಮಕಂ ಚೈವ ಜಗತ್ಸ್ಥಾವರಜಂಗಮಂ .. 7..
ಕರ್ತಾರೌ ಚಾಪಹರ್ತಾರೌ ಸ್ಥಾವರಸ್ಯ ಚರಸ್ಯ ಚ .
ಜಗತಃ ಶುಭಕರ್ತಾರೌ ಪ್ರಭೂ ವಿಷ್ಣುಮಹೇಶ್ವರೌ .. 8..
ಕರ್ತೃಕಾರಣಕರ್ತಾರೌ ಕರ್ತೃಕಾರಣಕಾರಕೌ .
ಭೂತಭವ್ಯಭವೌ ದೇವೌ ನಾರಾಯಣಮಹೇಶ್ವರೌ .. 9..
ಏತೌ ತೌ ಚ ಪ್ರವಕ್ತಾರಾವೇತೌ ತೌ ಚ ಪ್ರಭಾಮಯೌ .
ಜಗತಃ ಪಾಲಕಾವೇತಾವೇತೌ ಸ್ಪೃಟಿಕರೌ ಸ್ಮೃತೌ .. 10..
ಏತೇ ಚೈವ ಪ್ರವರ್ಷಂತಿ ಭಾಂತಿ ವಾಂತಿ ಸೃಜಂತಿ ಚ .
ಏತತ್ಪರತರಂ ಗುಹ್ಯಂ ಕಥಿತಂ ತೇ ಪಿತಾಮಹ .. 11..
ಯಶ್ಚೈನಂ ಪಠತೇ ನಿತ್ಯಂ ಯಶ್ಚೈನಂ ಶೃಣುಯಾನ್ನರಃ .
ಪ್ರಾಪ್ನೋತಿ ಪರಮಂ ಸ್ಥಾನಂ ವಿಷ್ಣುರುದ್ರಪ್ರಸಾದಜಂ .. 12..
ದೇವೌ ಹರಿಹರೌ ಸ್ತೋಷ್ಯೇ ಬ್ರಹ್ಮಣಾ ಸಹ ಸಂಗತೌ .

ಏತೌ ಚ ಪರಮೌ ದೇವೌ ಜಗತಃ ಪ್ರಭವಾಪ್ಯಾಯೌ .. 13..
 ರುದ್ರಸ್ಯ ಪರಮೋ ವಿಷ್ಣುರ್ವಿಷ್ಣೋಶ್ಚ ಪರಮಃ ಶಿವಃ .
 ಏಕ ಏವ ದ್ವಿಧಾ ಭೂತೋ ಲೋಕೇ ಚರತಿ ನಿತ್ಯಶಃ .. 14..
 ನ ವಿನಾ ಶಂಕರಂ ವಿಷ್ಣುರ್ನ ವಿನಾ ಕೇಶವಂ ಶಿವಃ .
 ತಸ್ಮಾದೇಕತ್ವಮಯಾತೌ ರುದ್ರೋಪೇಂದ್ರೌ ತು ತೌ ಪುರಾ .. 15..
 ನಮೋ ರುದ್ರಾಯ ಕೃಷ್ಣಾಯ ನಮಃ ಸಂಹತಚಾರಿಣೇ .
 ನಮಃ ಷಡರ್ಧನೇತ್ರಾಯ ದ್ವಿನೇತ್ರಾಯ ಚ ವೈ ನಮಃ .. 16..
 ನಮಃ ಪಿಂಗಲನೇತ್ರಾಯ ಪದ್ಮನೇತ್ರಾಯ ವೈ ನಮಃ .
 ನಮಃ ಕುಮಾರಗುರವೇ ಪ್ರದ್ಯುಮ್ನಗುರವೇ ನಮಃ .. 17..
 ನಮೋ ಧರಣೀಧರಾಯ ಗಂಗಾಧರಾಯ ವೈ ನಮಃ .
 ನಮೋ ಮಯೂರಪಿಚ್ಛಾಯ ನಮಃ ಕೇಯೂರಧಾರಿಣೇ .. 18..
 ನಮಃ ಕಪಾಲಮಾಲಾಯ ವನಮಾಲಾಯ ವೈ ನಮಃ .
 ನಮಸ್ತಿಶೂಲಹಸ್ತಾಯ ಚಕ್ರಹಸ್ತಾಯ ವೈ ನಮಃ .. 19..
 ನಮಃ ಕನಕದಂಡಾಯ ನಮಸ್ತೇ ವ್ರತದಂಡಿನೇ .
 ನಮಶ್ಚರ್ಮನಿವಾಸಾಯ ನಮಸ್ತೇ ಪೀತವಾಸನೇ .. 20..
 ನಮೋಽಸ್ತು ಲಕ್ಷ್ಮೀಪತಯೇ ಉಮಾಯಾಃ ಪತಯೇ ನಮಃ .
 ನಮಃ ಖಟ್ಟಾಂಗಧಾರಾಯ ನಮೋ ಮುಸಲಧಾರಿಣೇ .. 21..
 ನಮೋ ಭಸ್ಕಾಂಗರಾಗಾಯ ನಮಃ ಕೃಷ್ಣಾಂಗಧಾರಿಣೇ .
 ನಮಃ ಶ್ಮಶಾನವಾಸಾಯ ನಮೋಽಸ್ತು ಶ್ರಮವಾಸಿನೇ .. 22..
 ನಮೋ ವೃಷಭವಾಹಾಯ ನಮೋ ಗರುಡವಾಹಿನೇ .
 ನಮೋಽಸ್ತು ನೇಕರೂಪಾಯ ಬಹುರೂಪಾಯ ವೈ ನಮಃ .. 23..
 ನಮಃ ಪ್ರಲಯಕರ್ತ್ರೇ ಚ ನಮಃ ಸೃಷ್ಟಿಕರಾಯ ಚ .
 ನಮೋಽಸ್ತು ಬಹುರೂಪಾಯ ನಮೋ ಭೈರವರೂಪಿಣೇ .. 24..
 ವಿರೂಪಾಕ್ಷಾಯ ದೇವಾಯ ನಮಃ ಸೌಮ್ಯೇಕ್ಷಣಾಯ ಚ .
 ದಕ್ಷಯಜ್ಞವಿನಾಶಾಯ ಬಲೇರ್ನಿಯಮನಾಯ ಚ .. 25..
 ನಮಃ ಪರ್ವತವಾಸಾಯ ನಮಃ ಸಾಗರವಾಸಿನೇ .
 ನಮಃ ಸುರರಿಪುಘ್ನಾಯ ತ್ರಿಪುರಘ್ನಾಯ ವೈ ನಮಃ .. 26..
 ನಮೋಽಸ್ತು ನರಕಘ್ನಾಯ ನಮಃ ಕಾಮಾಂಗನಾಶಿನೇ .
 ಪುಷ್ಪದಂತವಿನಾಶಾಯ ನಮೋ ಮಧುವಿಘಾತಿನೇ .. 27..
 ನಮೋಽಸ್ತು ಧಕನಾಶಾಯ ನಮಃ ಕೈಟಭಘಾತಿನೇ .
 ನಮಃ ಸಹಸ್ರಹಸ್ತಾಯ ನಮೋಽಸಂಖ್ಯೇಯಬಾಹವೇ .. 28..
 ನಮಃ ಸಹಸ್ರಶೀರ್ಷಾಯ ಬಹುಶೀರ್ಷಾಯ ವೈ ನಮಃ .

ದಾಮೋದರಾಯ ದೇವಾಯ ಮುಂಜಮೇಖಲಿನೇ ನಮಃ .. 29..

ನಮಸ್ತೇ ಭಗವನ್ ವಿಷ್ಣೋ ನಮಸ್ತೇ ಭಗವನ್ ಶಿವ .

ನಮಸ್ತೇ ಭಗವನ್ ದೇವ ನಮಸ್ತೇ ದೇವಪೂಜಿತ .. 30..

ನಮಸ್ತೇ ಸಾಮಭಿಗೀತ ನಮಸ್ತೇ ಯಜುರ್ಭಿಃ ಸಹ .

ನಮಸ್ತೇ ಸುರಶತ್ರುಘ್ನ ನಮಸ್ತೇಸುರಪೂಜಿತ .. 31..

ನಮಸ್ತೇ ಕರ್ಮಿಣಾಂ ಕರ್ಮ ನಮೋಽಮಿತಪರಾಕ್ರಮ .

ಹೃಷೀಕೇಶ ನಮಸ್ತೇಽಸ್ತು ಸ್ವರ್ಣಕೇಶ ನಮೋಽಸ್ತು ತೇ .. 32..

ಇಮಂ ಸ್ತವಂ ಯೋ ರುದ್ರಸ್ಯ ವಿಷ್ಣೋಶ್ಚೈವ ಮಹಾತ್ಮನಃ .

ಸಮೇತ್ಯ ಋಷಿಭಿಃ ಸರ್ವೈಃ ಸ್ತುತೌ ತೌ ಸುಮಹಾತ್ಮಭಿಃ .. 33..

ವ್ಯಾಸೇನ ದೇವವಿದುಷಾ ನಾರದೇನ ಚ ಧೀಮತಾ .

ಭಾರದ್ವಾಜೇನ ಗಾಂಗ್ಯೇಣ ವಿಶ್ವಾಮಿತ್ರೇಣ ವೈ ತಥಾ .. 34..

ವಿಶ್ವಾಮಿತ್ರೇಣ ವಾತ್ಸ್ಯೇನ ತಥಾ ಚೈವ ಸುಮಂತುನಾ .

ಅಗಸ್ಟ್ಯೇನ ಪುಲಸ್ತೇನ ಧೌಮ್ಯೇನ ಚ ಮಹಾತ್ಮನಾ .. 35..

ಯಶ್ವೇದಂ ಪಠತೇ ಸ್ತೋತ್ರಂ ನಿತ್ಯಂ ಹರಿಹರಾತ್ಮಕಂ .

ಅರೋಗೋ ಬಲವಾಂಶ್ಚೈವ ಜಾಯತೇ ನಾತ್ರ ಸಂಶಯಃ .. 36..

ಶ್ರಿಯಂ ಚ ಲಭತೇ ನಿತ್ಯಂ ನ ಚ ಸ್ವರ್ಗಾನ್ನಿವರ್ತತೇ .

ಅಪುತ್ರೋ ಲಭತೇ ಪುತ್ರಂ ಕನ್ಯಾ ವಿಂದತಿ ಸತ್ವತಿಂ .. 37..

ಗುರ್ವಿಣೇ ಶೃಣುತೇ ಯಾ ತು ವರಂ ಪುತ್ರಂ ಪ್ರಸೂಯತೇ .

ರಾಕ್ಷಸಾಶ್ಚ ಪಿಶಾಚಾಶ್ಚ ಭೂತಾನಿ ಚ ವಿನಾಯಕಾಃ .

ಭಯಂ ತತ್ರ ನ ಕುರ್ವಂತಿ ಯತ್ರಾಯಂ ಪಠ್ಯತೇ ಸ್ತವಃ .. 38..

ಇತಿ ಹರಿವಂಶಾಂತರ್ಗತಂ ಮಾರ್ಕಂಡೇಯಪ್ರೋಕ್ಷಂ ಹರಿ-ಹರಾಭಿನ್ನತಾವರ್ಣನಸ್ತೋತ್ರಂ
ಸಂಪೂರ್ಣಂ .

ಹರಿವಂಶ . ಅನುಬಂಧ - ಪರಿಶಿಷ್ಟ . ಅಧ್ಯಾಯ ಅ37/40-113..

harivaMsha . anubandha - parishiShTa . adhyAya a37/40-113..

Proofread by PSA Easwaran

Markandeyaproktam Hariharabhinnatavarnana Stotram

pdf was typeset on September 30, 2024

Please send corrections to sanskrit@cheerful.com

